

Спытайце ў дарослых

На тэлеканале АНТ з 12 верасня глядачоў чакае прэм'ера — праграма «101 пытанне даросламу». Гэта ток-шоу, дзе дарослы герой будзе адказваць на пытанні дзяцей 9—17 гадоў. А мадэрыруе іх размову вядучы, чый голас мы чуем толькі за кадрам.

Удзельнікамі першых выпускаў стануць артыст балета і выкладчык Мікалай Цыскарыдзэ, спявачка Дзіяна Арбеніна, рэпер Feduk, мастацкі кіраўнік Тэатра сатыры Аляксандр Шырвінт, артыстка Паліна Гагарына і многія іншыя. Так, у найбліжэйшай прэм'ернай праграме героем будзе ўрач Дзяніс Працэнка, у якога юныя інтэрв'юеры распытаюць пра небяспеку віруса, стаўленне да ўрачэбных памылак, а таксама пра выбар прафесіі і прагулы ў школе, медыцынскі

гумар і залежнасць жыццёвага поспеху ад ацэнак у атэстаце.


Як кажа тэлеведучы Сяргей Шубянкоў (яго голас мы чуем у праграме за кадрам), аўдыторыю чакае вяртанне тэлешоу, якое ведалі і любілі доўгія гады, у новым фармаце. «У новым сезоне мы імкнуліся захаваць усё тое, за што аўдыторыя палюбіла гэтую праграму: дзіцячую непасрэднасць, шчырасць і адсутнасць страху задаць нязручнае пытанне чалавеку. І крыху «ажывілі» закадравага вядучага, што мне вельмі прыемна. Таму што цяпер я магу ў гумарыстычным ключы каментавать размову героя з дзецьмі. Спадзяюся, новае жыццё нашага шоу будзе насычаным і працяглым!»

Што ж, хутка ўбачым, наколькі ўдала пройдзе вяртанне праграмы. Чакаем трансляцыю першага выпуска 12 верасня на тэлеканале АНТ.



ШАШКІ («Звязда») Выпуск № 122

З 14 да 16 жніўня ў Драгічыне адбыўся традыцыйны 29-ы па ліку турнір па рускіх шашках — «Етвызь-2020». У спаборніцтвах узялі ўдзел 60 шашыстаў, у тым ліку 15 майстроў спорту. Перамог у турніры міжнародны майстар з Мінска Аляксей Куніца — 13 ачкоў з 18 магчымых. Сем удзельнікаў набралі па 12 ачкоў. Лепшы каэфіцыент вывёў на другое месца майстра з Гродна Эму Макарэвіч. Бронза дасталася кандыдату ў майстры з Драгічына Мікалаю Піцуху.



№ 90 А. Бакумец
Белыя простыя шашкі: а3, с3, d4, е3, f2, f4, h2 (7)
Чорныя простыя шашкі: а5, b6, с7, f8, g5, h6, h8 (7)
У пазіцыі на дыяграме белыя, выкарыстоўваючы пагрозы, прымушаюць суперніка прайсці ў дамкі, затым перамагаюць.

1. h2-g3! с7-d6 (трэба ратавацца ад пагрозы 2. св4+) 2. g3-h4!! f8-g7 (чорныя вымушаны прымаць «падарунак», бо страчваецца шашка) 3. h4:f6 g7:b4 4. а3:a7 а5-b4 5. а7-b8 b4-a3 6. b8:g3 а3-b2 [6...h6-g5 7.е3-f4 g5:c5 8. g3-e5 x] 7. е3-f4 b2-a1 8. g3-h2 x

Яшчэ некалькі кампазіцый прапануем вырашыць самастойна.

№ 91 Анатоль Баланюк (Украіна)
Белыя простыя шашкі: е1, d2, f2, g3, b4, f4 (6)
Чорныя простыя шашкі: b2, h2, d4, с5, е5, d6, е7 (7)
№ 92 В. Варушыла
Белыя простыя шашкі: f2, d4, b6 белыя дамкі: с1(4)
Чорныя простыя шашкі: h2, f6, а7, g7, d8, чорныя дамкі d6 (6)
№ 93 В. Кручкоў (Украіна)
Белыя простыя шашкі: 46, 38, 39, 28, 30, 24, 19, 14 (8)

Чорныя простыя шашкі: 41, 37, 40, 35, 27, 23, 6, 7 (8)
№ 94 В. Кручкоў
Белыя простыя шашкі: 44, 37, 35, 27, 24, 19, 11 (7)
Чорныя простыя шашкі: 36, 40, 28, 25, 12, 9, 10 (7)
№ 95 Ігар Цярэшка (Мінск)
Белыя простыя шашкі: 48, 50, 44, 45, 38, 39, 31, 32, 33, 27, 30, 16, 15 (13)
Чорныя простыя шашкі: 34, 35, 23, 24, 17, 19, 12, 13, 7, 8, 10, 2, 4 (13)
Ва ўсіх пазіцыях белыя пачынаюць і выйграюць. Прозвішчы чытачоў, якія дашлюць правільныя адказы, будуць апублікаваныя.

Праверце свае рашэнні:
Выпуск № 121 ад 28.08.2020.
№ 84 1. cd4? ed6 2. dg5 de5 3. fd6 hd2 4. ce3 ab8+. Нічыя была магчыма пасля 1. cd2 ac1 2. fe5 ff2 3. cd4 ce3 4. dc1+
№ 85 1. 20-14 39:46 2. 14:05 46:14 3. 05:18 12:23 4. 34-29 23:34 5. 50-44 +
№ 86 1. 23-18 17:48 2. 18:07 02:11 3. 13:02 24:13 4. 02:18 35:24 5. 18-34 48:30 6. 25:34+
№ 87 1. а5-b6 с5:a7 2. е3:c5 d6:d2 3. f4:h6 h2:f4 4. c1:g5 а3:c1 5. f2-e3 c1:f4 [5...h4:f6 6. е3-f4 c1:g5 7. h6:e3 f6-e5 8. е3-c5 е5-

f4 9. с5-f2] 6. g5:e3 h4-g3 7. е3-f4 g3:e5 8. h6-e3+
№ 88 1. h6-g7 f8:h6 2. а5-b6 с5:a7 3. е3:c5 d6:b4 4. f4:f8 h2:f4 5. f8:g5 h6:f4 6. е1-d2 с3:g3 7. h4:f2 а7-b6 8. а1-b2 b6-c5 9. b2-c3+
№ 89 1. d2-e3 с5:a3 2. е3:c5 d6:b4 3. f4:f8 h2:f4 4. f2-e3 f4:d2 5. е1:a1 b4-c3 6. f8-h6 а3-b2 7. h6-c1 + (аўтар кампазіцыі — В. Варушыла).

З лістоў чытачоў: «Дзякуй вядучаму за выдатна падабраны матэрыял. Рашаць было цікава», — піша Фёдар Карпей з Мядзела.

Першымі дакладныя адказы даслалі В. Дударэвіч (Баранавіцкі р-н, в. Новая Мыш), А. Галаванаў, П. і В. Шульгі, (усе — Мінск). С. Рашэцін (Ашмяны), Ф. Карпей, Л. Жыхар (Каменец), І. Ананіч (Гродна), В. Ваўчкоў (Маладзечна), В. Таўкачоў (Клімавіцкі р-н).

Пішыце па адрасе: газета «Звязда», вул. Б. Хмяльніцкага, 10А, 220013, г. Мінск, e-mail: info@zviazda.by або vorush@yandex.ru

Віталь ВАРУШЫЛА,
майстар спорту.

Сядзі і глядзі

ТЭЛЕТЫДЗЕНЫ

Кадры жыцця і вялікае мастацтва на «Беларусь 3»

Восень па традыцыі на тэлебачанні радуе прэм'ерамі. І на сацыякультурным тэлеканале Белтэлерадыёкампаніі нас чакаюць цікавыя падзеі. Тут 13 верасня прадставяць новы праект уласнай вытворчасці «Кадры жыцця», а ў канцы месяца глядачы ўбачаць тэлеверсію балета «Пер Гюнт». Акрамя гэтага, вядома, не абыдзеца без тэматычных праграм, паказу дакументальнага і мастацкага кіно.



Што датычыцца новага праекта, то «Кадры жыцця» — гэта цыкл інтэрв'ю з вядомымі прадстаўнікамі творчай інтэлігенцыі нашай краіны. Праект прапануе глядачам абноўлены фармат знаёмай праграмы «Майстры і куміры» — у арыгінальнай студыйнай «кіназале» з новымі дэкарацыямі. Праз архіўныя відэаматэрыялы і, бадай, самыя каштоўныя фонды жывых чалавечых успамінаў запрашаных гасцей здымачная група «Беларусь 3» разам з вядучымі праекта Сяргеем Кацёрам і Марынай Драгінай паспрабуе паназіраць за лёсамі творцаў

у сацыякультурным кантэксце гісторыі краіны і знайсці пункты ўзаемага ўплыву.

— Праз гісторыі нашых герояў у студыі — людзей знакавых і цікавых — мы запісваем своеасаблівую культурную біяграфію нашай краіны, — кажа кіраўнік і сьведучы праекта «Кадры жыцця» Сяргей КАЦЬБЕР. — Распаведы нашых майстроў унікальныя. І мне, у сваю чаргу, заўсёды цікава, як мой асабісты лёс перасякаецца з лёсамі творчых людзей.

У першым выпуску праграмы, які выйдзе на «Беларусь 3» у наступную нядзелю ў 19.25, глядачоў чакае сустрэча з кінарэжысёрам, сцэнарыстам,

пэатэскай Аленай Туравай (аўтар анімацыйных і гульнявых фільмаў, дзе і «Навагоднія прыгоды ў ліпені», «Кіндэрвілейскі прывід» і іншыя). Яна падзеліцца ўспамінамі пра дзяцінства і знакамітых бацькоў, пра першыя крокі на Нацыянальнай кінастудыі «Беларусьфільм», а таксама раскажа малавядомыя факты пра свае рэжысёрскія работы. Візуальным супраджэннем размовы стане паказ архіўных відэаматэрыялаў з фонду Белтэлерадыёкампаніі.

А доўгачаканую прэм'еру спектакля «Пер Гюнт», якім адкрыў свой 88-ы сезон Нацыянальны акадэмічны Вялікі тэатра оперы і балета, пры-

хільнікі мастацтва ўбачаць 27 верасня ў эфіры «Беларусь 3». Нас чакае харэаграфічная пастаноўка ў 2 дзеях на музыку Грыга і па матывах драмы Ібсена. Гісторыю, напоўненую скандынаўскімі містычнымі матывамі і рамантычнымі пошукамі ідэалу, на мове танца выкажуць майстры сцэны — на чале з дырыжорам-пастаноўшчыкам спектакля, народным артыстам Беларусі Аляксандрам Анісімавым, балетмайстарам-пастаноўшчыкам Сяргеем Мікелем і мастаком-пастаноўшчыкам Любоўю Сідзельнікавай.

Здымачная група канала «Беларусь 3» правяла адзін з прэм'эрных вечароў балета «Пер Гюнт» разам з першымі глядачамі ў Вялікім тэатры, а ў канцы месяца прадставіць сваёй тэлеаўдыторыі кранальную гісторыю здабыцця сапраўднага «я» і бессмяротнай шчырасці кахання ў тэлеверсіі спектакля. Сачыце за праграмай эфіру і знаёмцеся з найлепшымі творамі мастацтва, а таксама з тымі, хто іх стварае.

Алена ДРАПКО.
Фота
Белтэлерадыёкампаніі.

«Восень са «Звяздой»

Калі вы падпісаліся на газету «Звязда» на IV квартал або II паўгоддзе 2020 года — запаўняйце картку ўдзельніка, выразайце і дасылайце да 14 кастрычніка 2020 года ў рэдакцыю на адрас: вул. Б. Хмяльніцкага, 10А, 220013, г. Мінск.

Сярод падпісчыкаў 16 кастрычніка 2020 года будуць разыграны 7 здарэньнікаў-чопераў Galaxy GL і суперпрыз — сушка для агародніны і садавіны Redmand. Вынікі будуць апублікаваныя ў газеце «Звязда» да 25 кастрычніка 2020 года.

Прызвы можна будзе атрымаць у рэдакцыі да 31 снежня 2020 года пры падачы квітанцыі аб падпісцы на «Звязду» на IV квартал або II паўгоддзе 2020 года і пашпарта. Пасля 31 снежня выдача прызоў спыняецца і прэтэнзіі падпісчыкаў не прымаюцца. Умовы рэкламнай гульні «Восень са «Звяздой» чытайце ў нумары 165 газеты «Звязда» ад 26 жніўня.

Тэлефон для даведак (017) 263 66 73.
Тэрмін правядзення гульні — з 01.09.2020 да 31.12.2020.

Пасведчанне аб дзяржаўнай рэгістрацыі № 3840 ад 21.08.2020 года выдадзена Міністэрствам антыманапольнага рэгулявання і гандлю Рэспублікі Беларусь.

Картка ўдзельніка — падпісчыка «Звязды» на IV квартал або II паўгоддзе 2020 года

Прозвішча, імя, імя па бацьку _____

Падпіска аформлена і аплачана ў _____
(адрэс і тэлефон)

на IV квартал або II паўгоддзе 2020 года

Жатні адрас і тэлефон _____
(абавязкова) _____
(індэкс)

Удачы ў розыгрышы!